

संस्कृतवार्ता

दिनांक: 22-09-2017

प्रातः 06:55

प्रवाचकोऽनुवादकः - निरञ्जन-कुमार-निर्मलः

टंकण-सहायकः - राजकुमारः

इयम् आकाशवाणी

सम्प्रति वार्ता: श्रूयन्ताम्

प्रवाचकः - निरञ्जन-कुमार-निर्मलः

मुख्यवार्ता:

- प्रधानमन्त्री नरेन्द्रमोदी स्वीय-संसदीय-क्षेत्रस्य वाराणस्याः यात्रां विधास्यति। द्विदिवसीय-यात्रावधौ असौ नैकाः परियोजनाः उद्घाटयिष्यति जनसभाश्च सम्बोधयिष्यति।
- कोलकत्तोच्चन्यायालयेन मुहूर्म-दिवसं समेत्य सर्वेषु दिवसेषु दुर्गाप्रतिमा-विसर्जनार्थम् अनुमतम्।
- विदेशमन्त्री सुषमा-स्वराजः व्याहरत् यत् आकंतवादभयात् जगतः शान्तिं सुरक्षां च दुष्प्रभवतः।
- अपि च

- गतसायं कोलकातानगरस्य इडेनगार्डेन-क्रीडाङ्गणे समायोजितायां द्वितीयैकदिवसीय-क्रिकेट्-स्पर्धायां भारतेन ऑस्ट्रेलियादलं पञ्चाशत्-धावनाङ्कैः पराजितम्।

प्रधानमन्त्री-वाराणसीयात्रा

प्रधानमन्त्री नरेन्द्रमोदी स्वीय-संसदीय-क्षेत्रस्य वाराणस्याः यात्रां विधास्यति। द्विदिवसीय-यात्रावधौ असौ नैकाः परियोजनाः उद्घाटयिष्यति जनसभाश्च सम्बोधयिष्यति। श्रीमोदी अद्य बड़ालालपुर-स्थले दीनदयाल-हस्तकला-संकुल इति व्यापार-सौविध्यकेन्द्रं राष्ट्राय समर्पयिष्यति। वाराणसी-सूरत-वडोदरा-नगरेषु मध्ये महमना-द्रुतगामि-रेलयानस्य शुभारम्भो विधास्यति। प्रधानमन्त्रिणा उत्कर्ष-बैंङ्कसेवायाः शुभारम्भोऽपि विधास्यते। श्रीमोदी वाराणस्यां रामन्नास्थले मलशोधन-संयन्त्रस्य शिलान्यासं विधास्यति। अद्य सायं श्रीमोदी ऐतिहासिकं तुलसीमानस-मन्दिरं सम्प्राप्स्यति। असौ रामायण-समबद्धां प्रैषमुद्रामपि प्रवर्तयिष्यति। असौ दुर्गामाता-मन्दिरस्य यात्रामपि विधास्यति। श्वः प्रधानमन्त्री स्वच्छता-कार्यक्रमेषु सहभागित्वम् आवक्ष्यति। असौ पशुधन-आरोग्य-मेलकस्य यात्रां विधास्यति।

दुर्गाप्रतिमा

कोलकत्तोच्चन्यायालयेन मुहूर्तम-दिवसं समेत्य सर्वेषु दिवसेषु दुर्गाप्रतिमा-विसर्जनार्थम् अनुमतम्। एतदर्थम् आवश्यकीं सुरक्षाव्यवस्थां

विधातुं तेन पश्चिम-बङ्गाल-प्रशासनं निर्दिष्टम्। उच्चन्यायालयेन राज्यप्रशासनं प्रोक्तं यत् प्रतिमाविसर्जनार्थं ताजिया-शोभायात्रार्थं च मार्गाणां सुनिश्चयः भवेत्। विषयेऽस्मिन् विज्ञापनमाध्यमेन जनानां मध्ये सूचना प्रसारणीया।

राष्ट्रपति-नागपुरयात्रा

राष्ट्रपतिः रामनाथकोविंदः अद्य नागपुरस्य यात्रां विधास्यति। एकदिवसीय यात्रावधौ असौ दीक्षाभूमिं सम्प्राप्य श्रद्धासुमनांसि समर्पयिष्यति। श्रीकोविंदः काम्पटीस्थले विपासना-ध्यानकेन्द्रम् उद्घाटयिष्यति। राष्ट्रपति-पदभार-ग्रहणस्य अनन्तरं इयं तस्य प्रथमा महाराष्ट्रयात्रा वर्तते।

स्वराज-ब्रिक्स

विदेशमन्त्री सुषमा-स्वराजः व्याहरत् यत् आतंकवादभयात् जगतः शान्तिं सुरक्षां च दुष्प्रभवतः। गतरात्रौ न्यूयार्कनगरे संयुक्तराष्ट्र-महासभा-सत्रस्य पार्श्वभागे ब्रिक्स-संघटनीय-देशानां मन्त्रिणः उपवेशनं सम्बोधयति स्म। श्रीमति-स्वराजेन निगदितं यत् तेभ्यः देशेभ्यः आतंकवादाय साहाय्यं शरणं च प्रदीयेते येभ्यः आतंकवादः उपकरणत्वेन अंगडीकृतोऽस्ति।

स्वराजः-अफगानिस्तानम्

अफगानिस्तानस्य एकत्रिंशत्-प्रान्तेषु षोडशाधिकैकशत-संख्याकाः सामाजिकविकास-परियोजनाः प्रारब्धुं भारतेन उद्धोषितम्। न्यूयार्कनगरे

संयुक्तराष्ट्रमहासभा-सत्रस्य पार्श्वभागे विदेशमन्त्रिणः सुषमास्वराजस्य
अफगानिस्तानस्य राष्ट्रपतेः असरफगनी-वर्यस्य च मध्ये
सञ्जातोपवेशनस्य अनन्तरं विषयेऽस्मिन् निर्णयो विहितः।

क्रिकेट्

गतसायं कोलकातानगरस्य इडेनगार्डेन-क्रीडाङ्गणे समायोजितायां
द्वितीयैकदिवसीय-क्रिकेट्-स्पर्धायां भारतेन ऑस्ट्रेलियादलं पञ्चाशत्-
धावनाङ्कैः पराजितम्। भारतेन उपस्थापितं द्वापञ्चाशदधिकद्विशत-
धावनाङ्कानां लक्ष्यम् अनुसरता ऑस्ट्रेलियादलेन त्रिचत्वारिंशत-
दशमलवैक-क्षेपयक्रेषु द्वयधिक-द्विशतधावनाङ्काः समर्जिताः सर्वे
क्रीडकाश्च बर्हिभूताः। तृतीयैकदिवसीया-स्पर्धा रविवासरे इन्दौर-नगरे
समायोजियिष्यते।

॥ इति वार्ताः ॥